

کاٹن ایکسچینج بلائنگ کا قبضہ فوری واپس دلایا جائے، آل پاکستان ٹیکسٹائل ملز ایسوسی ایشن کا مطالبہ

کراچی (لیبر نیوز کامرس اینڈ ٹریڈ یسک) آل
پاکستان ٹیکسٹائل ملز ایسوسی ایشن نے کراچی
کاٹن ایسوسی ایشن اور اس کے قانونی کرایہ داروں
کو تاریخی کاٹن ایکسچینج بلائنگ کا قبضہ فوری
طور پر واپس دلانے کا پرزور مطالبہ کیا ہے

ایٹما کے مطابق اس تاریخی عمارت کی مسلسل بندش
سے پاکستان کی کپاس اور ٹیکسٹائل کی صنعت شدید
متاثر ہو رہی ہے

ایٹما کے چیئرمین کامران ارشد نے اپنے ایک بیان
میں واضح کیا کہ کراچی کاٹن ایسوسی ایشن نو
دہائیوں سے زائد عرصہ سے ملک کی کپاس کی معیشت
کا اہم ستون رہی ہے جس نے مارکیٹ شفافیت اور
قیمتوں کے تعین میں کلیدی کردار ادا کیا ہے

انہوں نے سندھ ہائی کورٹ کے فیصلے اور قانونی
ریلیف کی روشنی میں متعلقہ حکام سے مطالبہ کیا
کہ عمارت کا قبضہ فوری طور پر ایسوسی ایشن کے
حوالہ کیا جائے تاکہ نسلوں سے ملکی صنعت کی
خدمت کرنے والا یہ مرکز دوبارہ فعال ہو سکے